

डेक्कन कॉलेज पदव्युत्तर व संशोधन संस्था, पुणे
या संस्थेस पुरातत्व वस्तुसंग्रहालयाच्या नवीन
इमारतीसाठी अनुदान उपलब्ध करून देणेबाबत.

महाराष्ट्र शासन

उच्च व तंत्रशिक्षण विभाग

शासन निर्णय क्रमांक: डीसीआय - २००९/(१५५/०९)/विशि-२

मंत्रालय विस्तार भवन, मुंबई-४०० ०३२.

दिनांक : ३१ मार्च, २०१०.

- पहा :-** १) शासन निर्णय, उच्च व तंत्र शिक्षण विभाग क्र. डीसीआय-२००७/(४०६/०७)/
विशि-१, दि. ४ फेब्रुवारी, २००८
२) शासन निर्णय, उच्च व तंत्र शिक्षण विभाग क्र. डीसीआय-२००८/(५०/०८)/
विशि-१, दि. १.१.२००९
३) शिक्षण संचालक, उच्च शिक्षण क्र. डीसीपी/२००९-१०/तरतूद/विशि-१/६८९९,
दि. १.२.२०१०
४) शासन निर्णय, उच्च व तंत्र शिक्षण विभाग क्र. डीसीआय-२००९/(१५५/०९)/
विशि-२, दि. ३.३.२०१०

प्रस्तावना : डेक्कन कॉलेज पदव्युत्तर व संशोधन संस्था, पुणे या संस्थेची सन १९३९ मध्ये स्थापना झालेली असून, संस्थेस अभिमत विद्यापीठाचा दर्जा देण्यात आलेला आहे. सदर संस्थेने आतापर्यंतच्या कालावधीत प्राचीन, मध्ययुगीन, मराठा-मुस्लीम कालखंड, अश्मयुगीन कालखंड, ताम्रपाषाण युगीन कालखंड, महापाषाणयुगीन कालखंड अशा विविध कालखंडाबाबत मूलभूत संशोधन, सर्वेक्षण, उत्खनन करून भारताचे सांस्कृतिक व ऐतिहासिक महत्त्व जगासमोर मांडलेले आहे. या संशोधन व उत्खननातून संस्थेस वरील कालावधीतील मूर्ती, अभिलेख, अवजारे, हत्यारे, प्राण्यांचे जीवाश्म अशा अनेक वस्तू प्राप्त झालेल्या आहेत.

सद्यःस्थितीत विद्यार्थ्यांच्या शैक्षणिक वर्गाची जागा, या वस्तूंच्या संग्रहालयासाठी वापरण्यात येत आहे. त्यामुळे शैक्षणिक सहली संग्रहालयास भेट देण्यास येतात, तेव्हा विद्यार्थ्यांचे वर्ग आणि त्या सहली यांची सरमिसळ होऊन त्यांच्या विद्यार्थ्यांच्या शिक्षणावर परिणाम होतो. संस्थेस विकास कामासाठी व देखभाल दुरुस्तीसाठी राज्यशासनामार्फत रक्कम द्यावयाची आहे. त्यानुसार या संस्थेची पुराण वस्तुसंग्रहालयाची इमारत बांधण्यासाठी शासन निर्णय क्र. डीसीआय-२००७/(४०६/०७)/विशि-१, दि. ४ फेब्रुवारी, २००८ अन्वये रु. ३,५२,९६,७५०/- एवढ्या खर्चाच्या रक्कमेस प्रशासकीय मान्यता देण्यात आलेली आहे. त्यापैकी २००८-०९ या आर्थिक वर्षामध्ये शासन निर्णय क्र. डीसीआय-२००८/(५०/०८)/विशि-१, दि. १ जानेवारी, २००९ अन्वये रु. १ कोटी इतके अनुदान वितरीत करण्यात आले होते. वार्षिक योजना सन २००९-२०१० साठी या विद्यापीठासाठी एकूण ८०.०० लक्ष नियतव्यय अर्धसंकल्पीत असून त्यापैकी संदर्भ क्र. ४ च्या शासन निर्णयान्वये रुपये रु. ३३.३३ लक्ष (रुपये तेहतीस लाख तेहतीस हजार फक्त) इतका निधी वितरीत करण्यात आला आहे. आता उर्वरित मंजूर निधीतील रुपये ४६.६७ लक्ष (रुपये सहाचाळीस लक्ष सदुसष्ट हजार फक्त) एवढ्या रक्कमेपैकी रुपये ३०.६७ लक्ष (रुपये तीस लक्ष सदुसष्ट हजार फक्त) एवढा निधी वितरीत करण्याची बाब शासनाच्या विचाराधीन होती.

शासन निर्णय :- सन २००९-१० या आर्थिक वर्षामध्ये प्रस्तावनामध्ये नमूद केलेल्या डेक्कन कॉलेज पदव्युत्तर व संशोधन संस्था, पुणे या संस्थेने देशभर, सर्वेक्षण, उत्खनन करून अश्मयुगीन, ताम्रपाषाण युगीन, महापाषाणयुगीन नाणी, मुर्ती, अभिलेख, अवजारे, हत्यारे प्राप्त केलेली आहेत. त्यासाठी विविध प्रकारची दालने बांधून सुसज्ज असे पुराणवस्तुसंग्रहालय स्थापन करण्यासाठी संस्थेस रु.३०.६७ लक्ष (रुपये तीस लक्ष सदुसष्ट हजार फक्त) एवढी तरतूद वितरीत करण्यास शासन मान्यता देण्यात येत आहे.

२. वरील अनुदानाची सर्व कागदपत्रे व हिशेब महालेखापाल, महाराष्ट्र-१ मुंबई किंवा प्रकरणपरत्वे महालेखापाल -२ नागपूर त्यांनी सदर कामाकरीता प्राधिकृत केलेले अधिकारी यांना तपासण्याचे अधिकार असून, त्यांनी मागणी केल्यास, सर्व कागदपत्रे त्यांच्याकडे तपासणी करिता विद्यापीठाने सादर केली पाहिजेत. विद्यापीठास ज्या उद्दिष्टासाठी मंजूर केलेल्या अनुदानाचा वापर त्याच उद्दिष्टासाठी करावा आणि त्याबाबतचे विनियोजन प्रमाणपत्र (Utilisation Certificate) संबंधितांना योग्य वेळी सादर करण्याची दक्षता घेण्यात यावी.

३. सदर खर्च " मागणी क्रमांक - डेक्कन-२ २२०२-सर्वसाधारण शिक्षण ०३, विद्यापीठीय व उच्च शिक्षण १०४, विद्यापीठांना सहाय्य, पंचवार्षिक योजनांतर्गत योजना १०४, अशासकीय महाविद्यालयांना व संस्थांना सहाय्य- (०२) (०२) डेक्कन महाविद्यालय पुणे यांच्या विस्तारासाठी अनुदाने (२२०२ ०९१४), ३१ सहाय्यक अनुदान " या लेखाशिर्वाखाली खर्च घालण्यात यावा.

४. हा शासन निर्णय, वित्तीय अधिकार नियम पुस्तिका भाग पहिला उप विभाग तीन मधील अ.क्र. ४-नियम क्रमांक २७(२) (अ) नुसार प्रशासकीय विभागांना प्रदान केलेल्या अधिकारान्वये आणि वित्त विभागाच्या शासन निर्णय क्र. विअप्र-१०.०८/प्र.क्र.७०/२००८/विनियम, दि. १५ मे, २००९ अन्वये प्राप्त झालेल्या अधिकारान्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.govt.in या संकेत स्थळावर उपलब्ध करून देण्यात आला असून त्याचा संकेतांक क्रमांक २०१००३३११९१२१६००१ असा आहे.

महाराष्ट्राचे राज्यपाल यांच्या आदेशानुसार व नावाने.



(रा. गौ. जाधव)

उपसचिव, महाराष्ट्र शासन

प्रति,

- १) मा. राज्यपाल तथा कुलपती यांचे प्रधान सचिव, राजभवन, मलबार हिल, मुंबई,
- २) संचालक, उच्च शिक्षण, महाराष्ट्र राज्य, पुणे,
- ३) कुलगुरु, डेक्कन कॉलेज पदव्युत्तर व संशोधन संस्था, पुणे
- ४) कुलसचिव, डेक्कन कॉलेज पदव्युत्तर व संशोधन संस्था, पुणे
- ५) सहसंचालक (उच्च शिक्षण) पुणे विभाग, पुणे.
- ६) महालेखापाल, (लेखा व अनुज्ञेयता)-१/२ महाराष्ट्र, मुंबई / नागपूर
- ७) महालेखापाल, (लेखा परीक्षण) -१/२ महाराष्ट्र, मुंबई / नागपूर

८) जिल्हा कोषागार अधिकारी, पुणे,

९) नियोजन विभाग, (कत्र-१४७१) मंत्रालय, मुंबई.

१०) वित्त विभाग, (व्यय-५) (अर्थसंकरूप-३/८) मंत्रालय, मुंबई.

११) सार्वजनिक बांधकाम विभाग, मंत्रालय, मुंबई.

१२) मा. प्रधान सचिव, उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई

१३) उप सचिव (विशि), उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई

१४) अवर सचिव (साशि-१), उच्च व तंत्र शिक्षण विभाग, मंत्रालय, मुंबई,

१५) निवड नस्ती (विशि-२)